


# శ్రీకార్తవీర్యార్జున స్తోత్ర రత్నావళి



గాజుల సత్యనారాయణ

# శ్రీ కార్తవీర్యార్జున స్తోత్ర రత్నావళి

ధ్యానం, స్తోత్రము, ప్రార్థన, కవచం,  
గాయత్రీ మంత్రము, న్యాసము



విషయ సేకరణ : గాజుల సత్యనారాయణ

• విజేత బుక్స్ • వేల : 12-00

డోర్ నెం. 24-14-45, సాయి రెసిడెన్స్, 2వ అంతస్తు,

కుందేటి వారి వీధి, బావాజీపేట, విజయవాడ - 3

చలనవాణి : 9848687652





## • ముందుమాట •

శ్రీ కార్తవీర్యార్జునుడు శ్రీ మహావిష్ణువు యొక్క సుదర్శన చక్రం యొక్క అంశావతారంగా చెప్పబడుచున్నది. ఈ కార్తవీర్యార్జునుడు ఉదయించుచున్న సూర్యుని వలె ప్రకాశిస్తూ, మిగిలిన రాజులచే నమస్కరించబడుచూ, తన వేయి చేతులలో ధనస్సులను, బాణాలను ధరించి, తన కంఠం నందు దగదగలాడే బంగారు హారం ధరించి రథం నందు అధిరోహించి తన భక్తులను రక్షిస్తూ ఉండే సుదర్శన చక్ర అంశామూర్తిగా వెలుగొందుచున్నాడు. కార్తవీర్యార్జునుడు గొప్ప మహిమ ప్రసాదించు వేల్పు. ఈ కార్తవీర్యార్జుని స్తోత్ర పఠనం వల్ల సమస్త విఘ్నములు తొలగిపోవును. శత్రువులు దూరమవుతారు. అన్నింటా విజయము పొందుతారు. పుత్రపౌత్రాభివృద్ధి చెంది ధనము, కీర్తి లభిస్తాయి. అన్ని రంగాలలో గొప్ప ధైర్యశాలిగా కీర్తింపబడతారు. కార్తవీర్యార్జునునకు దీపం మిక్కిలి ప్రీతికరమైనది. కనుక ఈ స్తోత్రం పఠించుటకు ముందు దీపం వెలిగించి మనస్సునందు శ్రీ కార్తవీర్యార్జునుని తలచి భక్తితో స్తోత్ర పారాయణం చేస్తే, అత్యంత ధైర్య సాహసాలతోపాటు శీఘ్ర ఫలసిద్ధి పొందుదురు.

## విషయసూచిక

<p>శ్రీ కార్తవీర్యార్జున ధ్యానం-1 . 3</p> <p>శ్రీ కార్తవీర్యార్జున ధ్యానం-2 . 3</p> <p>శ్రీ కార్తవీర్యార్జున ధ్యానం-3 . 4</p> <p>శ్రీ కార్తవీర్యార్జున మంత్రం ... 6</p> <p>శ్రీ కార్తవీర్యార్జున మంత్ర ప్రార్థన.. 7</p> <p>శ్రీ కార్తవీర్యార్జున యంత్రోద్ధార శ్లోకం.. 12</p> <p>శ్రీ కార్తవీర్యార్జున షడంగపూజ .. 12</p> <p>శ్రీ కార్తవీర్యార్జున నామ స్తోత్రం .. 13</p> <p>శ్రీ కార్తవీర్యార్జున దశవిధ మంత్రం .. 15</p>	<p>శ్రీ కార్తవీర్యార్జున గాయత్రి . 15</p> <p>శ్రీ కార్తవీర్యార్జున కవచం-1 .. 16</p> <p>శ్రీ కార్తవీర్యార్జున మూలమంత్రం .. 18</p> <p>శ్రీ కార్తవీర్యార్జున కవచం-2 19</p> <p>శ్రీ కార్తవీర్యార్జున న్యాసం ... 27</p> <p>శ్రీ కార్తవీర్యార్జున న్యాసశ్లోకం .. 31</p> <p>శ్రీ కార్తవీర్యార్జున మంత్ర శ్లోకం .. 31</p> <p>కార్తవీర్యార్జున గాయత్రి విధి .. 32</p>
---	--

## శ్రీ కార్తవీర్యార్జున ధ్యానము-1

అవ్యాత్ సర్వభయాత్ ప్రభాకరనిభః ప్రద్యోతనద్యోతనః  
 స్వర్ణస్రక్ పరివీత కంధరధరో రక్తాంశుకోష్ఠీషవాన్  
 నానాకల్పవిభూషితః కరసహస్రార్ధాత్త బాణాసనో  
 బాణాత్తర్ధ సహస్రబాహురనిశం భూవల్లభో నః ప్రభుః 1  
 సహస్రబాహుం సశరం సచాపం రక్తాంబరం రక్తకిరీటకుండలం  
 చోరాదిదుష్టభయ నాశనమిష్టదం తం ధ్యాయేన్మహాబల విజృంభితకార్తవీర్యం 2  
 బ్రహ్మాండం పరిపూరయస్తదఖిలం గండస్థలాలోలిత  
 ప్రోద్యత్కుండల మండితో విజయతే శ్రీకార్తవీర్యార్జునః 3  
 సప్తద్వీపైకనాథః సవిత్తసమరుచిః సర్వదుష్టాంతకో నః  
 పాయాదబ్జాయతాక్షో రథవర నిలయః స్థూలకాయోఽతిభీమః  
 చాపాంతేషుస్త్రిలోకీం ధృత శరధనుషాం నిస్సనైస్త్రాయమాణః  
 శ్రీమచ్రీకార్తవీర్యః సకల నృపధృతామ్రుంబుజః క్షిప్రకారీ 4

## శ్రీ కార్తవీర్యార్జున ధ్యానము-2

ఉద్యత్సూర్య సహస్రకాంతి రఖిల క్షోణీ ధవైర్వందితో ।  
 హస్తానాం శతపంచకేన చ దధాచ్ఛాపాని ఘాంస్తావతా ।  
 కంఠే హాటకమాలయా పరివృతశ్చక్రావతారో హరేః ।  
 పాయాత్స్యందనగోఽరుణాభ వసనః శ్రీకార్తవీర్యోన్మపః ॥ 1  
 లక్ష్మేకం జపేన్మంత్రం దశాంశం జుహుయాతిలైః ।  
 సతండులై పాయసేన విష్ణుపీటే యజేత్తు తమ్ ॥ 2

## శ్రీ కార్తవీర్యార్జున ధ్యానము-3

ఓం సోఽహమర్క రహం జ్యోతి రర్కజ్యోతి రహం శివః  
అత్మజ్యోతిరహం శుక్ల శుక్లజ్యోతి రసోఽహం ఓం. 1

శ్రీదేవ్యువాచ :

దేవాధిదేవ! సర్వజ్ఞ సర్వలోకహితేరత !

కేన రక్షాభవేన్స్పృణాం భీతానం వివిధాపది 2

రాజచౌరాది పీడాసు శస్త్రాఽగ్ని విషపాతవే

మారీ దుఃస్వప్న పీడాసు సింహ వ్యాఘ్రు నిపాతనే 3

జ్వరాఽపస్మార పీడాసు గ్రహరోగ భయేషుచ

రాక్షసాఽసుర వేతాళపిశాచ ప్రేతపాతనే 4

మహాభయే మహావిత్తనాశే నాతి గుహార్థవే

మహామృత్యుభయే ఘోరే మహాకలహపాతనే 5

కేనోపాయేన శాంతిః స్యాత్ సాధకానాం మహేశ్వర

అనష్టద్రవ్యతాచైవ నష్టస్య పునరాగమః 6

సర్వాకర్షణ సంక్షోభం సర్వస్వహరణం తథా

భవత్యభీష్టం జప్తుణాం కేన తద్ వదమే శివ 7

శివ ఉవాచ :

శృణుగుహ్యతమందేవి ! గోపనీయం ప్రయత్నతః

అవాచ్యమపి వక్ష్యామి తవలోక హితాయవై 8



- కవచం కార్తవీర్యస్య సాంగావరణం కం క్రమాత్  
సమూర్తి శక్తిమంత్రౌఘం సజపథ్యానపూర్వకం 9
- సహస్రాదిత్యసంకాశే నానారత్న సముజ్జ్వలే  
భాస్వద్బుజ పతాకాఢ్యం తురంగాయుతభూషణే 10
- మహాసంవర్తకాంబోధ భీమారావ విరావిణే  
సముద్భుత మహాఛత్ర వితానిత వియత్పుధే 11
- మహాస్థావరేదీప్తే నానాయుధ విరాజితే  
సుస్థిర విపులోదార సహస్రభుజ మండితం 12
- వామైరుద్దండ కోదండాన్ దధాన మపరైః శరాన్  
కిరీట హారముకుటకేయూర వలయాంగదైః 13
- ముద్రికోదర బంధాద్వై మౌంజీ నూపురకాదిభిః  
భూషితం వివిధాకల్పేర్భాస్వరైః సుమహాఘనైః 14
- అబద్ధకవచం వీరంసుప్రసన్నానాంబుజమ్  
ధనుర్భాసింహనాదేన కంపయంతం జగత్త్రయం 15
- సర్వశత్రుక్షయకరం సర్వవ్యాధి వినాశనమ్  
సర్వసంపత్ప్రదాతారం విజయశ్రీనిషేవితమ్ 16
- సర్వసౌభాగ్యదం భద్రం భక్తానాం భయనాశనమ్  
దివ్యమాల్యానులేపాఢ్యం సర్వలక్షణ సంయుతమ్ 17
- రథ నాగాశ్వపాదాతి వృంద మధ్యగమీశ్వరం  
వరదం చక్రవర్తినామాద్యం లోకైకపాలకమ్ 18

- సమానోదిత సాహస్ర దివాకర సమద్యుతిం  
మహాయోగబలైశ్వర్యకీర్త్యాఽక్రాంత జగత్త్రయం 19
- శ్రీమచ్ఛక్రం హరేరంశా దవతీర్ణ మహాబలం  
సమ్యగాత్మ విభేదేన ధ్యాత్వా రక్షాముదీరయేత్ 20
- దత్తాత్రేయఋషిః ప్రోక్తోఽనుష్టుప్చందః ప్రకీర్తితమ్  
కార్తవీర్యార్జునో విష్ణుశ్చక్రవర్తి చదేవతా 21
- వినియోగోఽస్య రక్షాయై సర్వతః పరికీర్తితః  
సర్వదుష్ట వినాశాయ సర్వార్థస్యా సిద్ధయే 22

## శ్రీ కార్తవీర్యార్జున మంత్రము

- అధేష్ట దాన్మనూస్వక్ష్యే కార్తవీర్యస్య గోపితాన్ ।  
యస్సు దర్శన చక్రస్యావతారః క్షితిమండలే ॥ 1
- వహ్నితారయుతో రౌద్రీ లక్ష్మీ రగ్నీందు శాంతియుక్ ।  
వేదాధరేందు శాంత్యాధ్యో నిద్రార్థీశాగ్ని బిందుయుక్ ॥ 2
- పాశో మాయాంకుశం పద్మా వర్మాస్త్రే కార్తవీ పదం ।  
రేఫో వాయ్వాసనో నంతో వహ్నిజా కర్ణ సంస్థితౌ ॥ 3
- మేషస్సదీర్ఘః పవనో మనురుక్తో హృదంతికః ।  
ఊనవింశతి వర్ణోయం తారాదిర్నఖ వర్ణకః ॥ 4
- దత్తాత్రేయో మునిశ్చాస్య చ్ఛందోఽనుష్టుబుదాహృతం ।  
కార్తవీర్యార్జునో దేవో బీజం శక్తి ర్దు వశ్చ హృత్ ॥ 5

## శ్రీ కార్తవీర్యార్జున ప్రార్థన

- కార్తవీర్య! మహావీర్య! సర్వదుష్ట వినాశన!  
 సర్వత్ర సర్వదా తిష్ఠ దుష్టాన్ నాశయ పాహిమామ్ । 1
- దక్షే పంచశతం బాణాన్ వామే పంచశతం ధనుః  
 యోభిభర్తి సపాత్వస్మాన్ విఘ్నవ్యాళశతకులాన్ 2
- ఉత్తిష్ఠ దుష్టదమన! సప్తద్వీపైక పాలక!  
 త్వమేవ శరణం ప్రాప్తం సర్వతో రక్షరక్షమామ్ ॥ 3
- ఉత్తిష్ఠ కిం త్వం స్వపిషి? కిం తిష్ఠసి చిరయసి ?  
 పాహినః సర్వదా సర్వభయేభ్యః స్వసుతానివ 4
- యే చౌరా వసుహర్తారో విద్విషో యే చ హింసకాః  
 అంతరాయకరా దుష్టా చ్ఛద్యుకా యే దురాశయాః ॥ 5
- దుఃఖదా దుష్టభూపాలా దుష్టాః మాత్యాశ్చ పాలకాః  
 యే చ కార్య విలుప్తారో యేఖలాః పరిపంధినః ॥ 6
- సర్వస్వహారిణో యేచ యేచ మాయవినోఽపరే  
 మహాక్షేతకరా మ్లేచ్ఛా దస్యవో వృషలాశ్చయే ॥ 7
- యే మహాగరదాతారో వంచకాః శస్త్రపాణయః  
 యే పాప దుష్టకర్మాణో దుఃఖదా దుష్టబుద్ధయః ॥ 8
- వ్యాధకాః కుపధాసక్తా యేచ నానాభయప్రదాః  
 ఛిద్రాన్వేషరతా నిత్యం యేఽస్మాన్ బాధితుముద్యతాః ॥ 9



- తే సర్వే కార్తవీర్యస్య మహాశంఖ రవాహతాః  
సహసా విలయం యాంతు దూరాదేవ విమోహితాః ॥ 10
- యే దానవా మహాదైత్యా యే యక్షా యేచ రాక్షసాః  
పిశాచా యే మహాసత్త్వా యే భూతా బ్రహ్మరాక్షసాః ॥ 11
- అపస్మారగ్రహో యేచ యేగ్రహాః పిశితాశనాః  
మహాలోహిత భోక్తారో వేతాళా యేచ గుహ్యకాః ॥ 12
- గంధర్వాశ్చ పురస సిద్ధాయేచ దేవాది యోనయః  
దాకిన్యో ఘోణసాః ప్రేతాః క్షేత్రపాలా వినాయకాః ॥ 13
- మహాశనా బలిభుజో మహాకుణపభాజవాః  
మహావ్యాఘ్ర మహామేష మహాతురగ రూపకాః ॥ 14
- మహాగజ మహాసింహో మహామహిష సన్నిభాః  
ఋక్ష వారాహ శునక వానరోలూక మూర్తయః ॥ 15
- మహోష్ఠ ఖర మార్జార సర్పగో వృష వృశ్చికాః  
నానారూపా మహాసత్త్వా నానాక్షేత్ర సహస్రదాః ॥ 16
- నానారోగకరాః క్షుద్రా మహావీర్యా మహాబలాః  
వాతికాః పైత్తికా ఘోరాః క్షేప్తికాః సాన్నిపాతికాః ॥ 17
- మహేశ్వరా వైష్ణవా యే వైరించాశ్చ మహాజ్వరాః  
స్కందా వైనాయకాః క్రూరా యే వై ప్రథమసంభవాః ॥ 18
- మహామాతృగణా రౌద్రా మహామారీ మసూరికాః  
వీకాహికా ద్వాపిహికాశ్చ త్ర్యాపిహికాశ్చ మహాజ్వరాః ॥ 19

- చాతుర్ధికాః పాక్షికాశ్చ మాస్యాః షాణ్మాసికాశ్చయే  
సాంవత్సరా దుర్నివార్యా జ్వరాః పరమదారుణాః ॥ 20
- స్వాప్నికాశ్చ మహోత్పాతాయేచ దుఃస్వప్నికాగ్రహాః  
కూష్మాండా జృంభికా భౌమా ఘోణసానిధి వంచకాః ॥ 21
- భ్రామకాః ప్రాణహర్తారో యేచ బాలగ్రహదయః  
మనోబుద్ధీంద్రియహరాః స్ఫోటకాశ్చ మహాజ్వరాః ॥ 22
- దివాచరా రాత్రిచరా యే చ సంధ్యా సుదారుణాః  
ప్రమత్తమప్రమత్తం వా యే మాం బాధితుముద్యతాః ॥ 23
- తే సర్వే హైహయేంద్రస్య ధనుర్ముక్త శరార్ధితాః  
సహస్రధా ప్రణశ్యంతు భగ్నసత్వబలోద్యమాః ॥ 24
- యే సర్పాయే మహానాగా మహాగిరి గుహాశయాః  
కాలవ్యాళ మహాదంష్ట్ర మహాఽజగర సంజ్ఞకాః ॥ 25
- అనంత కులికాద్యాశ్చ దంష్ట్రా విషమహాభయాః  
అనేకశత శీర్షాశ్చ ఖండ పుచ్ఛాశ్చ దారుణాః ॥ 26
- మహావిషజలౌకాశ్చ వృశ్చికా రక్తపుచ్ఛకాః  
ఆశీవిషాః కాలకూటా మహాహాలాహలాయుధాః ॥ 27
- జలసర్పా జలవ్యాళా జలగ్రాహాశ్చ కచ్చపాః  
మత్స్యకా విషపుచ్ఛాశ్చ మే చాఽన్యే జలవాసినః ॥ 28
- జలజాః స్థలజాశ్చైవ నానాభేద శతోద్భవాః  
యేచ షడ్విందవో లూతా భ్రామరాః శుకపుచ్ఛకాః ॥ 29

- స్థావరా జంగమాశ్చైవ కృత్రిమాశ్చ మహావిషాః  
గుప్తరూపా గుప్తవిషా మూషకాగృహగోధికాః 30
- అపస్మారవిషా ఘోరా మహోప విషసంజ్ఞకాః  
యేఽస్మాన్ బాధితు మిచ్ఛంతి శరీరే ప్రాణనాశకాః  
తే సర్వే కార్తవీర్యస్య ఖడ్గసాహస్ర ఖండితాః 31
- దూరదేవ వినశ్యంతు ప్రణష్టేంద్రియ సాహసాః  
మనుష్యాః పశవశ్చర్షా వానరా వనగోచరాః ॥ 32
- సింహ వ్యాఘ్రు వరాహాశ్చ మహిషా యే మహామృగాః  
గజాస్తురంగా గవయా రాసభాః శరభావృకాః ॥ 33
- శునకాద్వీపినః శృంగా మార్జారా బిలలోలుపాః  
శృగాలాః శశకాః శ్యేనా గరుత్మంతో విహంగమాః ॥ 34
- భేరుండా వాయసా గృధ్రా హంసాద్యాః పక్షిజాతయః  
ఉద్భిజ్ఞాశ్చాండజాశ్చైవ స్వేదజాశ్చ జరాయుజాః 35
- నానాభేదకులే జాతా నానారూపాః పృథగ్విధాః  
యేఽస్మాన్ బాధితుమిచ్ఛంతి సంధ్యాసుచ దివానిశి॥ 36
- తేసర్వే కార్తవీర్యస్య గదాసహస్ర చూర్ణితాః  
దూరాదేవ వినశ్యంతు వినష్టగ పౌరుషాః ॥ 37
- యేచాఽక్షేపప్రదాతారో ద్వేష్టారో యే విదూషకాః  
కృత్యాయంత్ర ప్రకర్తారః కూటమాయావినశ్చ యే 38
- మారణోచ్ఛాటనోన్మూల ద్వేషమోహనకారకాః  
విశ్వాసఘాతకా దుష్టా యేచ స్వామి ద్రోహోనరాః 39



- యేచాఽ తతాయినో దుష్టా యే పాపాగోప్రహరిణః  
దాహోపఘాతగరళ శస్త్రపాతాతిదుఃఖదాః 40
- క్షేత్రవిత్తాపహరణా బంధనాది భయప్రదాః  
ఏతయో వివిధాకారా యోచాఽ న్యే దుష్టజాతయః 41
- పీడాకరా యే సతతం భద్రమిచ్ఛంతి బాధితుమ్  
తేసర్వే కార్తవీర్యస్య గదాసాహస్రఖండితాః 42
- దూరాదేవ వినశ్యంతు విలయం యాంతు సర్వదా  
యే మేఘా యే మహావర్షా యేవాతా యాశ్చవిద్యుతః 43
- యే మహాశనయో దీప్తాయే నిర్ఘాతాః సుదారుణాః  
ఉల్కాపాతాశ్చ యేఘోరా యే మహేంద్రాయుధాదయః 44
- సుర్యాయేందుకుల సౌమ్యాశ్చ గురుకావ్యశనైశ్చరాః  
రాహుశ్చకేతవో ఘోరా నక్షత్రాణి చ రాశయః ॥ 45
- తిథయః సంక్రమా మాసా హాయనా యుగనాయకాః  
మన్వంతరాధిపాః సిద్ధా ఋషయో యోగసిద్ధయః 46
- విధయశ్చర్మజుః సామాఽ ధర్వణాద్యాశ్చ వహ్నయః  
క్రతవో లోకపాలాశ్చ పితరో దేవసంహతిః ॥ 47
- విద్యాంశ్చైవ చతుష్షష్టిభేదోత్థా భువనత్రయే  
ఏతేనైకీర్తితాః సర్వే యే చాఽ న్యేనాఽ నుకీర్తితాః  
తేసంతునః సదా సౌమ్యాః సర్వకాల సుఖావహాః  
ఆజ్ఞయా కార్తవీర్యస్య యోగేంద్రస్యాఽ మితద్యుతే ॥ 48

## శ్రీ కార్తవీర్యార్జున యంత్రోద్ధార శ్లోకం

- వక్ష్యమాణే దశదశే వృత్త భూపుర సంయుతే ।  
సంపూజ్య వైష్ణవీ శ్చక్రీ స్తత్రావాహ్యోర్చయే న్ముపమ్ ॥ 1
- మధ్యేఽగ్నిశా సుర మరుత్కోణేషు హృదయాదికాన్  
చతురంగం చ సంపూజ్య సర్వతోస్త్రం తతోయజేత్ ॥ 2
- ఖడ్గ చర్మధరా ధ్యేయాశ్చంద్రభా అంగమూర్తయః ।  
షట్కోణేషు షడంగాని తతోదిక్షు విదిక్షుచ ॥ 3
- చోరమద విభంజనం మారీ మద విభంజనం ।  
అరిమద విభంజనం దైత్యమద విభంగనమ్ ॥ 4
- దుఃఖ నాశం దుష్టనాశం దురితామయ నాశకౌ ।  
దిక్ష్వప్త శక్తయః పూజ్యాః ప్రాచ్యాదిషు సితప్రభాః ॥ 5
- క్షేమంకరీ వశ్యకరీ శ్రీకరీ చ యశస్కరీ ।  
ఆయుష్కరీ తథా ప్రజ్ఞాకరీ విద్యాకరీ పునః ॥ 6
- ధన కర్మప్తమీ పశ్యాలోకేశా అస్త్రసంయుతాః ।  
ఏవం సం సాధితో మన్త్రః ప్రయోగార్హః ప్రజాయతే ॥  
కార్తవీర్యార్జున స్యాపూజార్థం మంత్ర ఉచ్యతే ॥ 7

## శ్రీ కార్తవీర్యార్జున షడంగ పూజ

- ఓం ప్రాం హృదయాయ నమః । ఓం శ్రీం శిరసే స్వాహా ।  
ఓం పుం శిఖాయై వషట్ । ఓం ధైం కవచాయ హుమ్ ।  
ఓం ధ్రౌం నేత్రత్రయాయ వౌషట్ । ఓం ప్రః అస్త్రాయ ఫట్ ॥

# శ్రీ కార్తవీర్యార్జున నామ స్తోత్రము

ఈశ్వర ఉవాచ

- అథ నామాని వక్ష్యేఽహం దివ్యాని పరమేశ్వరి  
కార్తవీర్యస్య భూపస్య శిష్టానాం రక్షణాయచ ॥ 1
- కార్తవీర్యార్జునో ధన్వీ రాజేంద్రో హైహయేశ్వరః  
దత్తాత్రేయ ప్రియతమః సహస్రభుజమండితః 2
- చాపీ ఖడ్గీ రథీ బాణీ తూర్ణీ వర్మీ మహాబలః  
సుభగః సుముఖః శాంతశ్చక్రవర్తి గుణాకరః ॥ 3
- దశాస్య దర్పహా రేవాకేశీ తృప్తః సుదర్శయః  
దుఃఖహా చౌరదమనో రాజరాజేశ్వరః ప్రభుః 4
- సర్వజ్ఞః సర్వదః శ్రీమాన్ సర్వశిష్టేష్టదఃకృతీ  
రాజచూడామణి ర్యోగీ సప్తద్వీపాధినాయకః ॥ 5
- విజయే విశ్రుతో వాగ్మీ మహాగతి రలోలుపః  
యజ్ఞా విప్రప్రియో విద్వాన్ బ్రహ్మగేయః సనాతనః ॥ 6
- మాహిష్మతీపతి ర్యోద్ధా మహాకీర్తి ర్మహాభుజః  
సుకుమారో మహావీరో మారీఘ్నో మదిరేక్షణః 7
- శత్రుఘ్నః శాశ్వతః శూరః శంఖభృద్యోగివల్లభః  
మహాభాగవతో ధీమాన్ మహాభయ వినాశనః ॥ 8
- అసాధ్యవిగ్రహో దివ్యభావో వ్యాప్తజగత్రయః  
సర్వశాస్త్రకళాధారో నీరజో లోకవందితః ॥ 9



- వీరో విమల సత్తాఢ్యో మహాబల పరాక్రమః  
విజయశ్రీమయో మాన్యోజితారి ర్మంత్రనాయకః ॥ 10
- ఖడ్గభృత్ కామదః కాంతః కాలఘ్నః కమలేక్షణః  
భద్రవాదప్రియో వైద్యో విబుధో వరదో వశీ॥ 11
- జితేంద్రియో జితారాతిః స్వచ్ఛందోఽనంత విక్రమః  
చక్రభృత్ పరచక్రఘ్నః సంగ్రామవిధిపూజితః ॥ 12
- మహాధనో నిధిపతి ర్మహాయోగీ గురుప్రియః  
యోగాధ్యః సర్వరోగఘ్నో రాజితాఽఖిలభూతలః ॥ 13
- దివ్యాస్త్రభృ దమేయాత్మా సర్వగోప్తా మహోజ్జ్వలః  
సర్వాయుధ ధరోఽభీష్టప్రదః పరపురంజయః ॥ 14
- యోగసిద్ధో మహాకాయో మహాబృందశతాధిపః  
సర్వజ్ఞానిధిః సర్వసిద్ధిదానకృతోద్యమః ॥ 15
- ఇత్యష్టశతనామోత్థా మూర్తయో దశదిక్పథి  
సమృద్ధశదిశో వ్యాప్య పాలయంతు చ మాం సదా ॥ 16
- స్వస్థాః సర్వేంద్రియాః సంతు శాంతిరస్తు సదామమ  
శేషా యా మూర్తయోఽష్టౌ చ దిక్ప్రమేణేవ భాస్కరాః ॥ 17
- అగ్నినైఋతి వాయవ్యేశ కోణగాః పాంతు మాం సదా  
మనః సౌఖ్య మసంబాధమారోగ్యమపరాజయః ॥ 18
- దుఃఖహాని విఘ్నశ్చ ప్రజావృద్ధిః సుఖోదయః  
వాంఛాప్తి రతికల్యాణ మవైషమ్య మనామయం ॥ 19

- అనాలస్యమభీష్టం చ మృత్యుహాని ర్భలోన్నతిః  
భయహాని ర్యశః కీర్తి ర్విద్యావృద్ధి ర్మహోదయః ॥ 20
- దీర్ఘాయుష్యం మహోత్సాహః సౌకుమార్య మభీషిత్సమ్  
అనష్టద్రవ్యతా చైవ నష్టస్య పునరాగమః ॥ 21
- అప్రధృష్య మనస్త్యంచ మహాసామర్థ్యమేవచ  
సంతుమే కార్తవీర్యస్య హైపయేంద్రస్య కీర్తనాత్ ॥ 22

## శ్రీ కార్తవీర్యార్జున దశవిధ మంత్రములు

- ఘోం కార్త వీర్యార్జునాయ నమః । 1
- ఘోం వ్రీం కార్తవీర్యార్జునాయ నమః । 2
- ఘోం క్లీం కార్తవీర్యార్జునాయ నమః । 3
- ఘోం భ్రూం కార్తవీర్యార్జునాయ నమః । 4
- ఘోం ఆం కార్తవీర్యార్జునాయ నమః । 5
- ఘోం హ్రీం కార్తవీర్యార్జునాయ నమః । 6
- ఘోం క్రోం కార్తవీర్యార్జునాయ నమః । 7
- ఘోం శ్రీం కార్తవీర్యార్జునాయ నమః । 8
- ఘోం ఐం కార్తవీర్యార్జునాయ నమః । 9
- హుం కార్తవీర్యార్జునాయ నమః । ఫట్ ॥ 10

## శ్రీ కార్తవీర్యార్జున గాయత్రీ మంత్రము

ఓం కార్తవీర్యార్జునాయ విద్మహే సహస్ర కరాయ ధీమహి  
తన్నో విష్ణుః ప్రచోదయాత్

## శ్రీ కార్తవీర్యార్జున కవచం-1

వినియోగము: అస్యశ్రీ కార్తవీర్యార్జున లఘుకవచమాలామంత్రస్య దత్తాత్రేయ ఋషిః, అనుష్టుప్ ఛందః శ్రీకార్త వీర్యార్జునో విష్ణుశ్చక్రవర్తి దేవతా, హలో బీజాని స్వరాః శక్తయః ఓం అవ్యక్తం కీలకం, మమ శ్రీకార్త వీర్యార్జున లఘు కవచమాలామంత్రస్య సుసిద్ధతా సిద్ధ్యర్థే పారే వినియోగః

ఋష్యాదిన్యాసః : ఓం దత్తాత్రేయ ఋషయేనమః - శిరసి । ఓం అనుష్టుప్ ఛందసేవ నమః - ముఖే । ఓం కార్తవీర్యార్జునో విష్ణుశ్చక్రవర్తి దేవతాయై నమః ముఖే । ఓం హలో బీజాయనమః గుహ్యే । ఓం సర్వాః శక్తయే నమః - పాదయోః ఓం అవ్యక్తాయ కీలకాయ నమః సర్వాంగే ॥

కరన్యాసః : ఓం ప్రోం వ్రీ అంగుష్ఠాభ్యాం నమ, ఓం క్లీం భ్రూం తర్జనీభ్యాం నమః; ఓం ఆం హ్రీం మధ్యమాభ్యాం నమః, ఓం క్రోం శ్రీం అనామికాభ్యాం నమః ఓం హుంపుట్ కనిష్ఠికాభ్యాం నమః, ఓం కార్తవీర్యార్జునాయ నమః కరతలకరపుష్పాభ్యాం నమః

హృదయాదిన్యాసః : ఓం ప్రోం వ్రీం హృదయాయ నమః, ఓం క్లీం భ్రూం శిరసే స్వాహా ఓం ఆం హ్రీం శిఖాయై వషట్ ఓం క్రోం శ్రీం కవచాయ హుం, ఓం హుం ఫట్ నేత్రత్రయాయ వౌషట్. ఓం కార్త వీర్యార్జునాయ నమః అస్త్రాయ ఫట్.

ధ్యానం : దోర్దండేషు సహస్ర సమ్మిత వరేషేతేష్వజస్రం లసత్ కోదందేషు శరైరుదగ్ర విశిఖైరుద్యద్ వివస్వత్ప్రభుః । బ్రహ్మాండం పరిపూరయం స్తదఖిలం



గండస్థలాలోడితం ద్యోతత్ కుండలమండితో విజయతే శ్రీ  
కార్తవీర్యార్జునః ॥

కవచం :

ఓం కార్తవీర్యః శిరః పాతు లలాటం హైహయేశ్వరః  
సుముఖో మే ముఖం పాతు కర్ణౌ వ్యాప్త జగత్త్రయః ॥ 1

సుకుమారో హనుం పాతు భూయుగం మే ధనుర్ధరః  
నయనే పుండరీకాక్షో నాసికాం మే గుణాకరః 2

అధరోష్ఠం చ మే పాతు బ్రహ్మగేయో ద్విజాన్ కవిః  
సర్వశాస్త్రకళాధారో జిహ్వం చిబుక మవ్యయః ॥ 3

దత్తాత్రేయ ప్రియః కంఠం స్కంధౌ రాజకులేశ్వరః  
భుజౌ దశాస్యదర్పఘ్నో హృదయం మే మహాబలః 4

కరో సర్వార్థదఃపాతు కరాగ్రే తు జగత్ప్రియః  
రేవాంబులీలాసంతృప్తో జఠరం పరిరక్షతు 5

మహావీరస్తుమే నాభిం పార్శ్వమే సర్వదుష్టహా  
సహస్రభుజభృత్పుష్పం సప్తద్వీపాధిపః కటిమ్ 6

ఊరూ మాహిష్మతీనాథో జానునీ వల్లభో భువః  
జంఘే వీరాధిపః పాతు పాతు పాదౌ మనోజనః ॥ 7

పాతు సర్వాయుధకరః సర్వాంగం సర్వసందిషు  
సర్వదుష్టాంతకః పాతు ధాతృష్టక కలేబరమ్ 8

ప్రాణాది దశజీవేశాన్ సర్వశిష్యేష్టదోఽవతు  
వశీకృతేంద్రియగ్రామః పాతు సర్వేంద్రియాణి మే॥ 9

- అనుక్తమపి యత్ప్రానం శరీరేఽంతర్బహిశ్చయత్  
తత్సర్వం పాతు మే సర్వలోకనాథేశ్వరేశ్వరః ॥ 10
- వజ్రాత్సారతర మిదం శరీరం కవచామృతమ్  
బాధాశత వినిర్ముక్త మస్తు మే భయవర్జితమ్ ॥ 11
- బద్ధ్వేదం కవచం దివ్యమభేద్యం హైహయేశితుః  
విచరామి దివా రాత్రౌ నిర్భయేనాఽంతరాత్మనా ॥ 12
- రాజమార్గే మహాదుర్గే మార్గే చోరారిసంకులే  
విషమే విపినే ఘోరే దావాగ్నౌ గిరికంధరే ॥ 13
- సంగ్రామే శస్త్రసంసాతే సింహ వ్యాఘ్రు నిషేవితే  
గహ్వరే సర్పసంక్లిర్ణే సంధ్యాకాలే నృపాలయే ॥ 14
- వివాదే విపులావర్తే సముద్రేచ నదీతటే  
పరిపంథి శతాక్షిర్ణే దేశే దస్యగణావృతే ॥ 15
- సర్వస్వహరణే ప్రాప్తే ప్రాప్తే ప్రాణస్య సంశయే  
నానారోగజ్వరావేశే పిశాచ ప్రేతపాతనే ॥ 16
- మారీ దుఃస్వప్నపీడాసుక్లిష్టే విశ్వాసఘాతకే  
శారీరేచ మహాదుఃఖే మానసేచ మహాజ్వరే ॥ 17
- అధివ్యాధిభయే విఘ్నజాలో ప్రదవకేషు చ  
సభవేత్ భయం కించిత్ కవచేనావృతస్యమే ॥ 18

## శ్రీ కార్తవీర్యార్జున మూల మంత్రము

ఓం ఘ్రోం వ్రీం క్లీం భ్రూం ఆం హ్రీం క్రోం శ్రీం హూం ఫట్  
కార్తవీర్యార్జునాయ నమః

## శ్రీకార్తవీర్యార్జున కవచం-2

- అస్యాంగ మూర్తయః పంచ పాంతు మాం స్ఫటికోజ్జ్వలాః  
అగ్నిశాసుర వాయవ్యకోణేషు హృదయాదికాః 1
- సర్వతోఽస్త్రజ్జ్వలద్రూపావ రచర్మాసి పాణయః  
అవ్యాహత బలైశ్వర్య శక్తి సామర్థ్య విగ్రహాః 2
- క్షేమంకరీశక్తి యుతశ్చోరాణాం మదభంజనః  
ప్రాచీదిశం రక్షతుమే బాణబాణాసనాయుధః 3
- శ్రీకరీ శక్తిసహితో మారీమద విభంజనః  
శరచాపధరః శ్రీమాన్ దిశం మే పాతు దక్షిణామ్ 4
- మహావశ్యకరీయుక్తః శత్రూణాం మదభంజనః  
మహేశచాపధృక్ పాతు మమ ప్రాచేతసీం దిశమ్ 5
- యశస్కర్యా సమాయుక్తో దైత్యానాం మదభంజనః  
కోదందేషుధరః సౌమ్యాం దిశం మే పరిరక్షతు 6
- ప్రజ్ఞాకరీయుతశ్చాపబాణవాన్ దుష్టనాశనః  
పరిరక్షతు మే సమ్మక్ విదిశం చైత్రభానవీమ్ 7
- విద్యాకరీ సమాయుక్తః సుమహాన్ దుఃఖనావనః  
పాతు మే నైఋతీం చాపబాణీ విదిశమీశ్వరః 8
- ధనంకర్యా సమాయుక్తో మహాదురితనాశనః  
ఇష్టాసనేషుధృక్ పాతు విదిశం మమవాయవీం 9



- ఆయుః కర్యా సమాయుక్తః శ్రీమాన్ భయవినాశనః  
చాపేషుధారీ శైవీం మే విదిశం పరిరక్షతు 10
- విజయశ్రీ యుతః సాక్షాత్ సహస్రారధరో విభుః  
దిశమూర్ధ్వామవతు మే మహాభయ వినాశనః 11
- శంఖభృత్ సుమహాశక్తి సంయుతోఽప్యధరాం దిశాం  
పరిరక్షతు మే దుఃఖధ్వాంత సంఖేద భాస్కరః 12
- మహాయోగశ్రియా యుక్తః సర్వదిక్పక్ర మండలం  
మహాయోగేశ్వరః పాతు సర్వతో మమ పద్మభృత్ 13
- ఏతా దిజ్జీమూర్తయో రక్తా రక్తమాల్యాం శుకావృతాః  
ప్రధానదేవతారూపాః పృథగ్రథవరే స్థితాః 14
- శక్తయః పద్మహస్తాశ్చ నీలేందీవరలోచనాః  
సుశుక్ల మాల్యవసనా లలితాస్తిలకోజ్జ్వలాః 15
- తత్పార్శ్వదేవతాః స్వస్వవాహనాయుధ భూషణాః  
స్వస్వదిక్షు స్థితాః పాంతు మామింద్రాద్యా మమాబలాః 16
- ఏతాస్తస్య సమాఖ్యాయతాః సర్వావరణదేవతాః  
సర్వతో మాం సదా పాంతు సర్వశక్తి సమన్వితాః 17
- హృదయే చోదరే నాభౌ జఠరే గుహ్యమండలే  
ఊరుయుగజానుపాదేషు మూర్ధ్నించ భ్రూయుగేషుచ 18
- కర్ణాక్షినాసికా వక్త్ర కంఠ బాహుయుగేషు చ  
దశబీజాక్షరా మంత్రాయశః సమృద్ధిదాయకాః 19

- తేజోరూపాః స్థితాః పాంతు వాంఛా సురవరద్రుమాః  
దశచాన్యే మహావర్ణో మంత్రరూపా మహోజ్జ్వలాః 20
- వ్యాపకత్వేన పాంత్వస్మానాపాద తలమస్తకం  
ఆదౌ సంబోధనం కృత్వా తన్నామస్థానపూర్వకం 21
- దత్వాంతే చోక్త మంత్రాణా ముచ్చరేత్ బీజపూర్వకం  
శరీర న్యాసమేవం హియః కరోతిసమాహితః 22
- యతోక్తం లభతే సద్యః ఫలం వజ్రతనుర్భవేత్  
ఓం కార్తవీర్యః శిరః పాతు లలాటం హైహయేశ్వరః  
సుముఖో మే ముఖంపాతు కర్ణౌ వ్యాప్త జగత్త్రయః 24
- సుకుమారో హనుం పాతు భూయుగం మే జనార్ధనః  
నయనే పుండరీకాక్షో నాసికాం మే గుణాకరః 25
- అధరోఽష్ట్రో సదాపాతు బ్రహ్మగేయో ద్విజాన్ కవిః  
సర్వశాస్త్ర కళాధారో జిహ్వం చిబుకమవ్యయః 26
- దత్తాత్రేయప్రియః కంఠం స్కంధౌ రాజకులేశ్వరః  
భుజౌ దశాస్యదర్పఘ్నో హృదయం మే మహాబలః 27
- కుక్షీరక్షతుమే విద్వాన్ వక్షః పరపురంజయః  
కరో సర్వార్థదః పాతు కరాగ్రేతు జగత్ప్రియః ॥ 28
- రేవాంబు లీలాసంతృప్తో జరరం మేఽభిరక్షతు  
వీరభూః పాతుమే నాభిం పార్శ్వమే సర్వదుష్టహా ॥ 29
- సహస్రభుజ భృత్పుష్ట సప్తద్వీపాధిపః కటిం  
ఊరూ మాహిష్యతీనాథో జానునీ వల్లభోభువః ॥ 30

- జంఘే వారాధిపః పాతు పాతు పాదౌ మనోజవః  
పాతు సర్వాయుధధరః సర్వాంగం సంధిమర్మసు ॥ 31
- సర్వదుష్టాంతకః పాతు ధాత్వష్టక కలేవరమ్  
ప్రాణాదిదశజీవేశాన్ సర్వశిష్టేష్టదోఽవతు ॥ 32
- వశీకృతేంద్రియగ్రామః పాతు సర్వేంద్రియాణిమే  
అనుక్తమపి యత్సాధనం శరీరేఽంతర్బహిశ్చయత్ ॥ 33
- తత్సర్వం పాతు మే సర్వలోకనాథేశ్వరః  
వజ్రాత్ సారతరం చేదం శరీరం కవాచవృతం ॥ 34
- బాధాశత వినిర్ముక్తమస్తు మే భయవర్జితం  
బద్ధేదం కవచం దివ్యమభేద్యం హైహయేశితుః ॥ 35
- విచరామి దివారాత్రౌ నిర్భయేనాంతరాత్మనా  
రాజమార్గే మహాదుర్గే దుష్టచౌరాది సంకులే ॥ 36
- విషమే విపినే ఘోరే దావాగ్నౌ గిరికందరే  
సంగ్రామే శస్త్రసంపాతే సింహవ్యాఘ్రు నిషేవితే ॥ 37
- గహ్వరే సర్పసంకీర్ణే సంధ్యాకాలే నృపాలయే ।  
వివాదే విపులావర్తే సముద్రేచ నదీతటే ॥ 38
- పరిపంథి శతాకీర్ణేదేశే దస్యగణావృతే  
సర్వస్వహరణే ప్రాప్తే ప్రాప్తే ప్రాణస్య సంశయే ॥ 39
- నానారోగజ్వరావేశే పిశాచ ప్రేత పాతనే  
మారీదుః స్వప్న పీడాసుక్లిష్టే విశ్వాస ఘాతకే ॥ 40



- శరీరేచ మహాదుఃఖే మానసేచ మహాజ్వరే  
ఆధివ్యాధిభయే విఘ్న జ్వాలోపద్రవకేషు చ ॥ 41
- న భవే న్మే భయం కించిత్ కవచే నావృతస్యమే  
ఆగంతుకామా నఖిలా నస్మ ద్వసు నిలింపకాన్ ॥ 42
- నివారయతు దోర్దండ సహస్రేణ మహారథః  
స్వకరోద్ధృత సాహస్ర పాశబద్ధాన్ సుదుర్జయాన్ ॥ 43
- సంరుద్ధగతి సామర్థ్యాన్ కరోతు కృతవీర్యజః  
సృణి సాహస్ర నిర్భన్నాన్ సహస్ర శరఖండితాన్ ॥ 44
- రాజచూడామణిః క్షిప్రం కరోదస్మద్ విరోధకాన్  
ఖడ్గసాహస్ర దలితాన్ సహస్ర ముసలార్ధితాన్ ॥ 45
- చౌరాదిదుష్ట సత్వేషూట్ కరోతు కమలేక్షణః  
స్వశంఖనాద సంత్రస్తాన్ సహస్రార విదారితాన్ ॥ 46
- కరోతు సర్వదుష్టేషూన్ సహస్రార సహస్రధృక్  
కృతవీర్యసుతో రాజా సహస్రభుజమండితః ॥ 47
- అవతారో హరేః సాక్షాత్ పాలయేత్ సకలం మమ  
కార్తవీర్యార్జునో నామ రాజా బాహు సహస్రవాన్ ॥ 48
- తస్యస్మరణమాత్రేణ గతం నష్టంచ లభ్యతే  
యో భవేల్లోకరక్షార్థ మంశాచ్ఛక్రం హరేర్భువి ॥ 49
- తం నమామి మహావీర్యమర్జునం కృత వీర్యజమ్ ॥ 50
- సహస్ర బాహుం సశరం సచాపం  
రక్తాంబరం రక్తకిరీటకుండలంచౌరాది

దుష్టభయ నాశనీ మిష్టదం తం

వందే మహాబలవిజృంభిత కార్తవీర్యమ్

51

ఫలశృతి

యిదం కార్తవీర్యస్య కవచం పుణ్యవర్ధనమ్

సర్వపాప ప్రశమనం సర్వోపద్రవనాశనమ్ ॥

1

సర్వశాంతికరం గుహ్యం సమస్తభయనాశనమ్

విజయార్థ ప్రదం నృణాం సర్వసంపత్ప్రదం శివమ్ ॥

2

శృణుయాద్వా పరేర్వాఽసి సర్వాన్ కామానవాఘ్నయాత్

ముచ్యతే సర్వదుఃఖేభ్యః సర్వత్ర విజయీభవేత్ ॥

3

మారీ చోరాది పీడాద్యై ర్న కదాచిత్ ప్రబాధ్యతే

పరతః ప్రాతరుత్థాయ దుఃస్వప్నాది వినశ్యతి ॥

4

లభతే వాంఛితానర్థాన్ పూజ్యతే త్రిదశైరపి

శయ్యాతలగతో రాత్రౌ య ఇదం కవచం పఠేత్ ॥

5

న సత్య తస్కరారాతి దుఃస్వప్నాదికృతం భయం

చోరై ర్యదా హృతం పశ్యత్ పశ్యాది ధనమాత్మనః ॥

6

సప్తవారంస్తదా జప్త్వా నిశి పశ్చిమదిజ్ఞముఖః

సప్తరాత్రేణ లభతే నష్టద్రవ్యం న సంశయః ॥

7

సప్తవిశంతివా జప్య్యాత్ ప్రాచీదిగ్బద్ధనోయది

తదాదేవాసురనిభం పరచక్రం నివారయేత్ ॥

8

వివాదే కలహే ఘోరే పంచధా యః పఠేదిదమ్

విజయో జాయతే తస్య న కదాచిత్ పరాజయః ॥

9

- సమ్యగ్ద్వైదశధా రాత్రౌ ప్రజపేద్భంధముక్తయే  
త్రిదినాన్నిగడ గ్రస్తో ముచ్యతే నాఽత్ర సంశయః ॥ 10
- అనేనైవ విధానేన సర్వసాధన కర్మణి  
అసాధ్యమపి సప్తాహాత్ సాధయేన్మంత్రవిత్తమః ॥ 11
- యాత్రాకాలే పరేత్వేదం మార్గం గచ్ఛతి యఃపుమాన్  
న తస్యచోర వ్యాఘ్రా ద్వైర్భయం స్యాత్ పరిపంధిభిః ॥ 12
- నిత్యం గృహగతో జప్త్వా కల్పాణైః పరిపూర్యతే  
నభయం జాయతే తస్య దుష్టసత్త్వాదిభిః క్వచిత్ ॥ 13
- సర్వరోగప్రపీదాసు త్రిధా వా పంచధా పరేత్  
సరోగ మృత్యు వేతాళ భూతప్రేతైః ప్రముచ్యతే ॥ 14
- జపన్నాసేచనం కుర్యాంజ్జలేనాంజలినాతనౌ  
న చాఽసౌ విషకృత్యాదిరోగ స్ఫోటైః ప్రబాధ్యతే ॥ 15
- త్రిసంధ్యం యఃపరేత్ వైతత్ షణ్మాసం విజితేంద్రియః  
కాలమృత్యేమపి ప్రాప్తం జీయాన్నాస్త్రిత్ర సంశయః ॥ 16
- పఠతః కవచం హ్యేతద్విషం నాఽక్రమతే తనౌ  
నజడాఽంధత్వ మూకత్వం నోపసర్గభయం క్వచిత్ ॥ 17
- వింశత్యర్ణోక్త విధినా ధ్యాత్వా దేవం తదాత్మకమ్  
మంత్రీ గురుప్రసాదాత్తం మంత్రరాజం జపేత్పునః ॥ 18
- కవచే నావృతో భూయో మంత్రధ్యానం సమాచరేత్  
ఆదౌ సంబోధనం కృత్వా తన్మయో ధ్యానపూర్వకమ్ ॥ 19



- చతురశ్చక్రమాద్ వర్ణామచ్ఛరేద్ బీజ పూర్వకాన్  
శరీరే న్యాసమేవం హి యః కరోతి సమాహితః ॥ 20
- స యథోక్తం లభేత్ సద్యః ఫలం వజ్రతనుర్భవేత్  
కార్తవీర్యః ఖిలద్వేషీ కృతవీర్యసుతో బలీ ॥ 21
- సహస్రబాహుః శత్రుఘ్నో రక్తవాసా ధనుర్ధరః  
రక్తగంధో రక్తమాలోర్రాజా స్మర్తు రభీష్టదః ॥ 22
- యథా తథేదం కవచం కస్య చిన్నప్రకాశయేత్  
గోపనీయం ప్రయత్నేన శివస్య వచనం యథా ॥ 23
- సుభక్తాయ సుశిష్యాయ దద్యాత్ సర్వస్వదాయినే  
సాధకానాం హితార్థాయ యదుక్తం చంద్రమాశినా ॥ 24
- కార్తవీర్యస్య కవచం యదుక్తం వైమయా తవ  
యేన సంరక్షితో దేవి కాలేనాపి నజీర్యతే ॥ 25
- తస్మాత్సర్వప్రయత్నేన కవచం ధారయేత్ సుధీః  
యశస్యం స్వర్గమాయుష్యం పుత్రపౌత్ర ప్రవర్ధనమ్ ॥ 26
- సర్వాన్ కామానవాప్నోతి ఇహలోకే పరత్రచ ॥ 27
- అవ్యాత్ సర్వభయాత్ ప్రభాకరనిభః ప్రద్యోతనోద్ద్యోతనః  
స్వర్ణస్రక్ పరివీత కంధరధరో రక్తాంశుకోష్ఠీషవాన్  
నానాకల్ప విభూషితః కరసహస్రార్థాత్త బాణాసనో  
బాణాత్కర్థ సహస్ర బాహురనిశం భూవల్లభోనః ప్రభుః ॥ 28

## శ్రీ కార్తవీర్యార్జున న్యాసము

వినియోగము :

ఓం అస్యరాజరాజేశ్వర శ్రీకార్తవీర్యార్జున కవచమాలామంత్రస్య భగవాన్ దత్తాత్రేయ ఋషిః అనుష్టుప్ చందః, శ్రీకార్తవీర్యార్జున విష్ణు చక్రవర్తి దేవతా, క్రోం బీజం, క్లీం కీలకం, స్వాహా శక్తిః, మహాభీష్ట ఫలసిద్ధ్యర్థే జపే వినియోగః ॥

కరన్యాసః

హృదయబిన్యాసః

1. ఓం దత్తాత్రేయ ప్రియతమయా  
కార్తవీర్యార్జునాయ అంగుష్ఠాభ్యాం నమః హృదయాయ నమః
2. ఓం మాహిషమర్తీపురనాథాయ తర్జనీభ్యాం నమః శిరసే స్వాహా
3. ఓం రేవా క్రీడాతృప్తాయ మధ్యమాభ్యాం నమః శిఖాయై వషట్
4. ఓం హైహయాధిపతయే అనామికాభ్యాం నమః కవచాయ హుం
5. ఓం వీరభద్రాయ కనిష్ఠికాభ్యాం నమః నేత్రత్రయాయ వౌషట్
6. ఓం సహస్రబాహవే కరతలకరపృష్ఠాభ్యాం నమః అస్త్రాయ ఫట్

మరొక విధానము

1. ఓం క్రోం ఫ్రోం అంగుష్ఠాభ్యాం నమః హృదయాయ నమః
2. ఓం వ్రీం క్లీం తర్జనీభ్యాం నమః శిరసే స్వాహా
3. ఓం భ్రూ ఆం మధ్యమాభ్యాం నమః శిఖాయై వషట్
4. ఓం హ్రీం క్రోం అనామికాభ్యాం నమః కవచాయ హుం
5. ఓం శ్రీం హుం ఫట్ కనిష్ఠికాభ్యాం నమః నేత్రత్రయాయ వౌషట్
6. ఓం కార్తవీర్యార్జునాయ కరతలకరపృష్ఠాభ్యాం నమః అస్త్రాయ ఫట్

బీజన్యాసః

ఓం ప్రాం హృదయాయ నమః, ఓం క్షీం శిరసే స్వాహా, ఓం భ్రూం శిఖాయై వషట్, ఓం క్రోం కవచాయ హుం, ఓం హుం ఫట్ నేత్ర త్రయాయ వౌషట్, ఓం కార్తవీర్యార్జునాయ నమః అస్త్రాయ ఫట్.

అక్షరన్యాసము

ఓం నమః శిరసి	ఓం కాం నమః దక్షిణకర్ణే
ఓం ప్రాం నమః హృదయే	ఓం ర్తం నమః వామకర్ణే
ఓం వ్రీం నమః నాభౌ	ఓం వీం నమః దక్షిణనేత్రే
ఓం క్షీం నమః జఠరే	ఓం ర్యాం నమః వామనేత్రే
ఓం భ్రూం నమః గుహ్యే	ఓం ర్జుం నమః నాసికా యాం
ఓం హ్రీం నమః ఊర్ధ్వః	ఓం నాం నమః వక్త్రే
ఓం ఐం నమః మూర్ధ్ని	ఓం యం నమః కంఠే
ఓం హుం నమః భ్రూయుగే	ఓం నం నమః దక్షిణబాహౌ
ఓం ఫట్ నమః హృదయే	

మరొక అక్షరన్యాసము

ఓం ప్రాం హృదయే	ఓం హుం ఫట్ హృదయే
ఓం వ్రీం నాభౌ	ఓం కాం దక్షిణకర్ణే
ఓం క్షీం జఠరే	ఓం ర్తం వామకర్ణే
ఓం భ్రూం గుహ్యే	ఓం వీం దక్షిణనేత్రే
ఓం ఆం ఊర్ధ్వః	ఓం ర్యాం వామనేత్రే
ఓం హ్రీం జాన్యః	ఓం ర్జుం నాసికే
ఓం క్రోం పాదయోః	ఓం నాం వక్త్రే
ఓం శ్రీం మూర్ధ్ని	ఓం యం కంఠే
ఓం ఐం భ్రూయుగే	ఓం నం దక్షిణబాహౌ
	ఓం మం వామబాహౌ



శరీరన్యాస :

1. ఓం నమోభగవతే భోభోః కార్తవీర్యార్జున ఓం ప్రౌం ఓం  
మమ హృదయే దుష్టం దారయదారయ దురితం హనహనపాపం  
మధమధ ఆరోగ్యం కురు కురుహం హం హాంఫట్ హనహన  
ద్విషద్విష మమసర్వార్థం సాధయ సాధయ
2. ఓం నమో భగవతే భోభోఃకార్తవీర్యార్జున ఓం ప్రౌం ఓం  
మమ హృదయే దుష్టందారయ దారయ దురితం హనహన పాపం  
మధమధ ఆరోగ్యంకురు కురుహం హం హాంఫట్ హనహన  
ద్విషద్విష ఓం ఛ్రీం ఓం మమదుష్టం సాధయ
3. ఓం... ఓం... క్లీం... ఓం మమనాభౌ... సాధయ (పై మంత్రమువలెనే)
4. ఓం ఓం క్లీం ఓం మమనాభౌ... సాధయ (పై మంత్రమువలెనే)
5. ఓం ఓం ఆం ఓం మమగుహ్యే..... సాధయ
6. ఓం.... ఓం... హ్రీం మమ ఊర్వోః..... సాధయ
7. ఓం ఓం క్రోం ఓం మమజాన్వోః..... సాధయ
8. ఓం ఓం శ్రీం ఓం మమపాదయోః..... సాధయ
9. ఓం ఓం హ్రూం ఓం మమమూర్ధ్ని..... సాధయ
10. ఓం ఓం ఫట్ ఓం మమభ్రువో..... సాధయ
11. ఓం ఓం ప్రోం ఓం మమదక్షిణకర్ణే..... సాధయ
12. ఓం ఓం వ్రీం ఓం మమవామకర్ణే..... సాధయ
13. ఓం ఓం క్లీం మమదక్షిణనేత్రే..... సాధయ
14. ఓం ఓం భ్రూం ఓం మమవామనేత్రే..... సాధయ
15. ఓం ఓం ఆం ఓం మమదక్షిణాపుటే..... సాధయ

16. ఓం ఓం హ్రీం ఓం మమ వామనాసాపుటే..... సాధయ
17. ఓం ఓం క్రోం ఓం మమవక్త్రే..... సాధయ
18. ఓం ఓం శ్రీం ఓం మమకంఠే..... సాధయ
19. ఓం ఓం హుం ఓం మమదక్షిణహస్తే..... సాధయ
20. ఓం ఓం ఫట్ ఓం మమవామహస్తే..... సాధయ
21. ఓం ఓం హుం ఓం మమబాహ్వోః ..... సాధయ
22. ఓం ఛ్రోం వ్రీం క్లీం భూం ఆం హ్రీం క్రోం శ్రీం హుం ఫట్  
ఓం నమోభగవతే భోభోః కార్తవీర్యార్జున ఓం కాం ఓం  
సహస్రార మమసర్వాంగేషు దుష్టం దారయ దారయ దురితం  
హనహన పాపం మధమధ ఆరోగ్యం కురుకురు హం హం, హుం  
హృం ఫట్ హనహన ద్విషద్విష మమ సర్వార్థం సాధయసాధయ
23. ఓం ఓం ర్తం ఓం సహస్రార మమసర్వాంగేషు..... సాధయ
24. ఓం ఓం వీం ఓం సహస్రార ..... సాధయ
25. ఓం ఓం ర్యాం ఓం సహస్రార ..... సాధయ
26. ఓం ఓం ర్జుం ఓం సహస్రార ..... సాధయ
27. ఓం ఓం నాం ఓం సహస్రార ..... సాధయ
28. ఓం ఓం యం ఓం సహస్రార ..... సాధయ
29. ఓం ఓం నం ఓం సహస్రార ..... సాధయ
30. ఓం ఓం మం ఓం సహస్రార..... సాధయ
31. ఓం ఛ్రోం వ్రీం క్లీం భూః ఆం హ్రీం క్రోం శ్రీం హుం ఫట్  
కార్తవీర్యాయ నమః ఓం కార్తవీర్యార్జునాయ విద్మహే  
సహస్రకారాయ ధీమహి తన్నో విష్ణుః ప్రచోదయాత్ ॥

## శ్రీ కార్తవీర్యార్జున న్యాస శ్లోకము

- శేషాద్య బీజయుగ్మేన హృదయం విన్యసేద్బుధః ।  
శాంతి యుక్త చతుర్థేన కామాధ్యేన శిరోంగకమ్ ॥ 1
- ఇంద్వాధ్య వామకర్ణాధ్య మాయయాధ్యైశయుక్తయా ।  
శిఖామంకుశ పద్మాభ్యాం నవాగ్భ్యాం వర్మ విన్యసేత్ ॥ 2
- వర్మాస్త్రాభ్యామస్త్రముక్తం శేషార్ణై ర్వాపకం చరేత్ ।  
హృదయే జఠరే నాభౌ జటరే గుహ్యదేశకే ॥ 3
- దక్షపాదే వామపాదే సక్తి జానుని జంఘయోః ।  
విన్యసేద్బీజ దశకం ప్రణవద్వయ మధ్యగమ్ ॥ 4
- తారాద్యాన్నవ శేషార్ణాన్మస్తకే చ లలాటకే ।  
భ్రువోశ్చుత్వో స్తదైవాక్ష్ణో ర్నసి వక్త్రే గళేంసకే ॥ 5
- సర్వమంత్రేణ సర్వాంగే కృత్వా వ్యాపక మద్వయః ।  
సర్వేష్ట సిద్ధయే ధ్యాయే తార్త వీర్యం జనేశ్వరమ్ ॥ 6

## శ్రీ కార్తవీర్యార్జున మంత్ర శ్లోకం

- కార్తవీర్యస్యమంత్రాణాముచ్యంతే సిద్ధిదాభిదాః ।  
కార్తవీర్యార్జునం జేంతమంతే చ సమసాన్వితమ్ ॥ 1
- స్వబీజాఢ్యో దశార్ణో సావన్యే నవ శివాక్షరాః ।  
అద్యబీజ ద్వయేనాఽసౌ ద్వితీయోమంత్ర ఈరితః ॥ 2



- స్వకామాభ్యాం తృతీయోఽసౌ స్వభూభ్యాం తు చతుర్థకః ।  
స్వపాశాభ్యాం పంచమోఽసౌ షష్టస్వేన చ మాయయా ॥ 3
- స్వాకుశాభ్యాం సప్తమ స్స్వాతుస్త్వం రమాభ్యామధాష్టమః ।  
స్వవాగ్భవాభ్యాం నవమో వర్మాస్త్రాభ్యాం తథాంతిమః ॥ 4
- ద్వితీయాది నవాంతేతు బీజయోఽస్మాద్వ్యతికమః ।  
మంత్రే తు దశమేవర్ణా నవవర్మాస్త్ర మధ్యగాః ॥ 5
- ఏతేషు మంత్రవర్గేషు స్వానుకూలం మనుంభజేత్ ।  
ఏషామాద్యా విరాట్ఛందోఽన్యేషు త్రిష్టుబుదాహృతమ్ ॥ 6
- దశమంత్రాశ్చమేప్రోక్తాః ప్రణవాది పదాని చః  
తదాదిమ శ్చివార్ణ స్సాదన్యేతు ద్వాతశాక్షరాః ॥ 7
- ఏవం వింశతి మంత్రాణాం యజనం పూర్వవన్మతం ।  
త్రష్టుప్తుంద స్తదాద్యేఽస్యా దన్యేషు జగతీమతా ॥ 8

## కార్తవీర్యార్జున గాయత్రీ విధిః

- పాదైస్సర్వేణ పంచాంగం ధ్యానయోగాదిపూర్వవత్ ।  
కార్తవీర్యాయ శబ్దాంతే విద్యుహే పదమీరయేత్ ॥ 1
- మహావీర్యాయ వర్ణాంతే దీమహీతి పదం వదేత్ ।  
తన్నోర్జునః ప్రవర్ణాంతే చోదయాత్పదమీరయేత్ ॥ 2
- గాయత్ర్యేషార్జునస్యోక్తా ప్రయోగాదౌ జపేత్తు తాం ।  
అనుష్టుభం మనుం రాత్రౌ జపతాం చోరసంచయాః ॥ 3

# శ్రీ సుదర్శన చక్ర రాజము

